

Skanda Veda Pada

Stava

స్కంద వేదపాద స్తవః

యో దేవానాం పురో దిత్సురర్థిభ్యో వరమీప్సితం |
అగ్రే స్థితః స విఘ్నేశో మమాంతర్హృదయే స్థితః || 1

||

మహాః పురా వై బుధసైందవశ్రీ-
-శరాటవీమధ్యగతం హృదంతః |

శ్రీకంఠఫాలేక్షణజాతమీడే

తత్పుష్కరస్యాయతనాద్ధి జాతం || 2 ||

మహో గుహాఖ్యం నిగమాంతపంక్తి

మృగ్యాంఘ్రిపంకేరుహాయుగ్మమీడే |

సాంబో వృషస్థః సుతదర్శనోత్కౌ

యత్పర్యపశ్యత్సరిరస్య మధ్యే || 3 ||

త్వామేవ దేవం శివఫాలనేత్ర-

-మహోవివర్తం పరమాత్మరూపం |

తిష్ఠన్ వ్రజన్ జాగ్రదహం శయానః

ప్రాణేన వాచా మనసా బిభర్మి || 4 ||

నమో భవానీతనుజాయ తేఽస్తు

విజ్ఞాతతత్త్వా మునయః పురాణాః |

యమేవ శంభుం హరిమబ్జయోనిం

యమింద్రమాహూర్వరుణం యమాహుః || 5 ||

కోటీరకోటిస్థమహార్ఘకోటి-

-మణిప్రభాజాలవృతం గుహం త్వాం |

అనన్యచేతాః ప్రణవాబ్జహంసం

వేదాహమేతం పురుషం మహాంతం || 6 ||

స నోఽవతు స్వాళికపంక్తిజీవ-

-గ్రహం గృహీతాయత చంద్రఖండః |

గుహాదసీయంతమిదం స్వరూపం

పరాత్పరం యన్మహతో మహాంతం || 7 ||

స్వర్గాపగామధ్యగపుండరీక-

-దలప్రభాజైత్రవిలోచనస్య |

అక్షాం సహస్రేణ విలోక్యమానం

న సంద్యశే తిష్ఠతి రూపమస్య || 8 ||

హేమద్విషత్కుండలమండలాఢ్య-

-గండస్థలీమండితతుండశోభః |

బ్రహ్మ త్వమేవేతి గుహో మునీంద్రైః

హృదా మనీషా మనసాఽభిక్లప్తః || 9 ||

సుపక్వబింబాధరకాంతిరక్త-

-సంధ్యామృగాంకాయితదంతపంక్తిః |

గుహస్య నః పాతు విలోలదృష్టిః

యేనావృతం ఖం చ దివం మహీం చ || 10 ||

కరీంద్రశుండాయితదోఃప్రకాండ

ద్విషట్కేయూరవిరాజమానం |

గుహం మృడానీభవమప్రమేయం

న చక్షుషా పశ్యతి కశ్చనైనం || 11 ||

స్వకీయదోర్దండగృహీతచండ-

-కోదండ నిర్ముక్త పుషత్కషండైః |

త్రివిష్టపాంధంకరణైరశూన్యాన్

యః సప్తలోకానకృణోద్దిశశ్చ || 12 ||

సౌవర్ణహారాదివిభూషణోజ్జ్వల-

-న్మణిప్రభాలీడ విశాలవక్షాః |

స్కందః స మాం పాతు జితాబ్జయోనిః

అజాయమానో బహుధా విజాయతే || 13 ||

దేవః స వైహారికవేషధారీ

లీలాకృతాశేషజగద్విమర్దః |

శిఖిధ్వజః పాతు భయంకరేభ్యో

యః సప్తసింధూనదధాత్పుథివ్యాం || 14 ||

షడాననో ద్వాదశబాహుదండః

శ్రుత్యంతగామీ ద్విషడీక్షణాఢ్యః |

భీతాయ మహ్యం గిరిజాతనూజో

హిరణ్యవర్ణస్త్యభయం కృణోతు || 15 ||

యో దానవానీకభయంకరాటవీ

సమూలకోత్పాటనచండవాతః |

షాణ్మాతురః సంహృత సర్వశత్రుః

అధైకరాజో హ్యభవజ్జనానాం || 16 ||

అతీవ బాలః ప్రవయాః కుమారో

వర్ణీ యువా షణ్ముఖ ఏకవక్త్రః |

ఇత్థం మహస్తద్భహుధాఽఽవిరాసీ-

-ద్యదేకమవ్యక్తమనంతరూపం || 17 ||

యదీయమాయావరణాఖ్యశక్తి

తిరోహితాంతః కరణా హి మూఢాః |

న జానతే త్వాం గుహ తం ప్రపద్యే

పరేణ నాకం నిహితం గుహాయాం || 18 ||

గురూపదేశాధిగతేన యోగ-

-మార్గేణ సంప్రాప్య చ యోగినస్త్యాం |

గుహం పరం బ్రహ్మ హృదంబుజస్థం

విభ్రాజదేతద్యతయో విశంతి || 19 ||

యో దేవసేనాపతిరాదరాద్వై

బ్రహ్మదిభిర్దేవగణైరభిష్టుతః |

తం దేవసేనాన్యమహం ప్రపద్యే

విశ్వం పురాణం తమసః పరస్తాత్ || 20 ||

హృదంబుజాంతర్దహరాగ్రవర్తి

కృశానుమధ్యస్థపరాత్మరూపాత్ |

గుహాత్సుసూక్ష్మాన్మునయః ప్రతీయు-

-రతః పరం నాన్యదణీయసం హి || 21 ||

తపః ప్రసన్నే శబహుప్రదత్త-

-వరప్రమత్తాసురభీతిభాజాం |

సుపర్వణాం స్కంద భవాన్ శరణ్యః

ఇంద్రస్య విష్ణోర్వరుణస్య రాజ్ఞః || 22 ||

స ఏవ దేవో గిరిజాకుమారో

రాజా స మిత్రం స హి నో వరేణ్యః |

భ్రాతా స బంధుః స గురుః స్వసా చ

స ఏవ పుత్రః స పితా చ మాతా || 23 ||

స్వరాజ్యదాత్రే స్వసుతాం వితీర్య

తాం దేవసేనాం సుకుమారగాత్రాం |

ఆరాధయత్యన్వహమాంబికేయం

ఇంద్రో హవిష్మాన్సగణో మరుద్భిః || 24 ||

దేవేన యేనాలఘువిక్రమేణ

హతేషు సర్వేష్వపి దానవేషు |

పురేవ దేవాః స్వపదేఽధిచక్రుః

ఇంద్రశ్చ సంరాడ్వరుణశ్చ రాజా || 25 ||

షాణ్మాతురోఽసౌ జగతాం శరణ్య-

-స్తేజోఽన్నమాపః పవనశ్చ భూత్వా |

సంరక్షణాయైవ జగత్సు దేవో

వివేశ భూతాని చరాచరాణి || 26 ||

కరో యువామంజలిమేవ నిత్యం

ఉమాంగజాతాయ విధత్తమస్మై |

విష ప్రసన్నః సుకుమారమూర్తి-

-రస్మాసు దేవో ద్రవిణం దధాతు || 27 ||

నిధిః కలానాముదధిర్దయానాం

పతిర్జ్జనానాం సరణిర్మునీనాం |

కదా ప్రసీదేన్మయి పార్వతేయః

పితా విరాజామృషభో రయీణాం || 28 ||

సౌందర్యవల్లీతనుసౌకుమార్య-

-సరోజపుష్పంధయమానసో యః |

చచార కాంతారపథేషు దేవః

స నో దదాతు ద్రవిణం సువీర్యం || 29 ||

ఇతోఽపి సౌందర్యవదస్తు దేహ-

-మితీవ హుత్వా శివఫాలనేత్రే |

జాతస్తతః కిం స కుమార ఏవ

కామస్తదగ్రే సమవర్తతాధి || 30 ||

ముముక్షులోకాః శృణుత ప్రీయం వో

భజధ్వమేనం గిరిజాకుమారం |

అస్యైవ దేవస్య పరాత్మతేతి

హృది ప్రతీష్యా కవయో మనీషా || 31 ||

ధేనుర్బహ్విః కామదోగ్ధీః సువత్సాః
కుండోద్ధీర్గా దేహి నస్త్వం సహస్రం |
భక్తార్తిఘ్నం దేవదేవం షడాస్యం
విద్యాహి త్వా గోపతిం శూరగోనాం || 32 ||

వందామహే బర్హిణవాహనస్థితం
వనీపకాశేషమనీషితప్రదం |
తోష్టూయమానం బహుధా పదే పదే
సంక్రందనేనానిమిషేణ జిష్ణునా || 33 ||

దిగ్భ్యో దశభ్యః పరితః పునః పునః
పరః శతాయాతసిషేవిషావతాం |
అనుగ్రహోయైవ షడాననో హ్యసౌ
ప్రత్యజ్మ ఖస్తిష్ఠతి విశ్వతోముఖః || 34 ||

కూర్మః ఫణీంద్రశ్చ తథా ఫణాభ్యతో
దిగ్దంతినశ్చైవ కులాచలా అపి |
భూత్వాఽంబికేయః ప్రథితః ప్రతాపవాన్
బ్రహ్మధ్యతిష్ఠద్భువనాని ధారయన్ || 35 ||

యో వై స్కందః పృష్ఠః శంభోః సత్యం జ్ఞానం

బ్రహ్మద్వైతం |

ఓంకారార్థం ప్రాహ స్మేత్థం సుబ్రహ్మణ్యోఽం

సుబ్రహ్మణ్యోఽం || 36 ||

యో జాహ్వావీశరారణ్యప్రాదాంభోజే బభౌ పురా |

తస్మై నమః షణ్ముఖాయ మహాసేనాయ ధీమహి

|| 37 ||

యద్దక్షిణకరాంభోజమిష్టదం స్వానుజీవినాం |

తేభ్య ఇంద్రాదిసేనానాం సేనానిభ్యశ్చ వో నమః ||

38 ||

దేవతానామృషీణాం చ భక్తానామపి యోగినాం |

భూతానామపి వీరాణాం పతీనాం పతయే నమః ||

39 ||

నమస్తేఽస్తు మహేశాన భీతేభ్యః శూరపద్మనః |

సునాసీరముఖేభ్యస్త్యం స్వస్తిదా అభయంకరః ||

40 ||

కటాక్షవీక్షణాపాస్త నిఖిలవ్యాధిబంధన |

దేవసేనాపతే స్వామిన్ అభి త్వా శూర నూనుమః

|| 41 ||

అంతశ్చరసి భూతేషు త్వమేకః సూక్ష్మరూపతః |

త్వమేవ నిగమాంతేషు పరమాత్మా వ్యవస్థితః ||

42 ||

మహీ ద్యౌరంతరిక్షం చ

వాయురాపోఽనలోఽంబరం |

సుబ్రహ్మణ్య జగన్నాథ త్వయి సర్వం ప్రతిష్ఠితం ||

43 ||

శైశవే త్వం మహాసేన బందీకృత్య ప్రజాపతిం |

అస్రాక్షీస్తాన్యథాపూర్వం మనుష్యాః పశవశ్చ యే ||

44 ||

వేదాంతకందరీవర్తి గుహాశయషడాననే |

త్రిలోకీయం త్వయి విభో నావీవాంతః సమాహితా

|| 45 ||

కలా ముహూర్తాః కాష్ఠాశ్చ మాసా వర్షా యుగాని చ

|

త్వయి వల్లీశ నిహితా నిమేషాస్తుటిభిః సహ || 46

||

రోగకాంతారదావాగ్నే మృత్యుకక్షహుతాశన |

శూరఘ్న త్వత్ప్రతాపేన రేజతీ రోదసీ ఉభే || 47

||

పరం బ్రహ్మ విచిన్వంతో హృదయాంభోజమధ్యగం |

యోగినో నారదాద్యాస్త్యాం సదా పశ్యంతి సూరయః

|| 48 ||

హతశూరముఖాశేషదైతేయం త్వాం గుహాస్తువన్ |

అగ్నావిష్ణూ చేంద్రవాయూ సోమో ధాతా

బృహస్పతిః || 49 ||

వాచాలయస్యవాచం త్వం సచక్షుః కురుషేఽదృశం

|

ఆశ్రితేభ్యో జగన్నాథ శివో నః సుమనా భవ || 50

||

స ఏవ జగతః కర్తా భర్తా హర్తా జగద్గురుః |

కుమారః సచ్చిదానందః సోఽక్షరః పరమః స్వరాట్

|| 51 ||

అసురాన్ శూరపద్మాదీన్ హత్వా శరవణోద్భవః |

దేవాన్ స్వస్వపదే కృత్వా సంరాడేకో విరాజసి ||

52 ||

తవ దృష్ట్వా విశ్వరూపం సహర్షభయవేపథు |

త్వామస్తువన్నాదితేయాః బృహస్పతిపురోహితాః ||

53 ||

కిన్నరా గరుడా నాగా యక్షాః సాధ్యా మరుద్గణాః |

ఐంద్రీశం త్వామహరహః విశ్వే దేవా ఉపాసతే || 54

||

విశ్వాసాన్మానుషీణాం చ ప్రజానాం పశుపక్షిణాం |

చరాచరాణాం జగతాం ధ్రువో రాజా విశామయం ||

55 ||

అంభోజసంవర్తికాసు రాజహంసా ఇవ ప్రభో |

మదీయహృదయాంభోజే ధ్రువస్తిష్ఠావిచాచలిః || 56

||

లీలామాత్రకృతాశేషభువనాద్గిరిజాసుతాత్ |

అథర్వ చాథ ఋక్సామ యజుస్తస్మాదజాయత ||

57 ||

తిలే తైలమివ ప్రోతం దద్భ్యాజ్యమివ షణ్ముఖే |

మణౌ సూత్రమివ స్యూతం బ్రహ్మ విశ్వమిదం జగత్

|| 58 ||

యస్తప్తాదీన్యషీన్ శాపాదుద్ధధార హారాత్మజః |

మాతుః స్తనసుధాపూరే పుత్రః ప్రముదితోధయన్

|| 59 ||

ఇజ్యయా పూజయా స్తుత్యా భక్త్యా చ పరిచర్యయా

|

ధ్యానేన తపసా చ త్వాం దేవం మనసి ఈడతే ||

60 ||

శ్రుతిస్మృత్యాగమాద్యుక్తకర్మణాం ఫలదాయినే |

స్కందాయ తుభ్యం మఖిభిః శ్రద్ధయా హూయతే

హవిః || 61 ||

మూర్ధా ద్యౌరంబరం నాభిరూరూ భూరతలం పదే |

షణ్ముఖస్యేత్యేవమాహుః అంతర్విశ్వమిదం జగత్

|| 62 ||

భక్తసంతాపశమన ప్రావృషేణ్యఘనాఘనాత్ |

స్కందాదన్యం మనో మాగాః స దృష్టో మృడయాతి
నః || 63 ||

జిహ్వా త్వముచ్చైర్నిస్తంద్రా రాత్రిందివమభిష్టుహి |
దేవసేనం మహాసేనం అదుగ్ధా ఇవ ధేనవః || 64 ||

అకలంకశరచ్ఛంద్రవలసత్త్వన్ముఖస్రుతాః |
మందస్మితసుధాధారాస్తా మే కృణ్వంతు భేషజం ||

65 ||

దేవానీజిమహే పూర్వం తపశ్చకృమహే పురా |
యద్గుహో దేవతాస్మాకం కవిర్గృహపతిర్యువా || 66

||

మదీయహృదయాంభోజనిరూపామణిమంచకే |
షడానన త్వత్పాదః స్యాదియాన్ ప్రాదేశసంమితః ||

67 ||

చిరంతనవచః స్తుత్యః ప్రణవాంబుజషట్పదః |
కరోతు దేవసేనేశః శివా నః ప్రదిశో దిశః || 68 ||

దైతేయవధసన్నద్ధో భవాన్ పవనసారథిః |

ద్విలక్షమర్వతో హైమే రథే యుక్త్వాఽధితిష్ఠతి ||

69 ||

గగనోచ్చితకోదండకిరీటం శూరమాహవే |

బిభేదిథ త్వం నారాచైః సహస్రేణ శతేన చ || 70 ||

ఐశాల్లలాటనయనాత్ జాతం వహ్నిర్యథాఽరణేః |

ముముక్షవో గుహం బ్రహ్మ విచిన్వంతు మనీషయా

|| 71 ||

హిరణ్యజ్యోతిషం స్కందం యాచధ్వం భో వనీపకాః

|

ఏషోఽర్థినః పూరయతి ప్రజయా చ ధనేన చ || 72

||

సన్నిధాస్యతి కిం స్వామీ భవనాంబురుహేక్షణః |

తావకం మంజులం రూపం స్మర్యతే న చ దృశ్యతే

|| 73 ||

యతస్త్వం జగతామేషాం ఆశిషే శిఖివాహన |

తతో దేహి బహూన్స్వీహీనకృష్టా యే చ కృష్టజాః ||

74 ||

ధనధాన్యగృహాన్ పుత్రాన్ దేహి దేవ దయానిధే |

త్వమాశ్రితేష్టద ఇతి కర్ణాభ్యాం భూరి విశ్రుతం || 75

||

భక్తేభ్యో ముచుకుందాఖ్యప్రముఖేభ్యో యథా గుహా |

ప్రాదాస్తథా దేహి మహ్యమచ్యుతాం బహులాం

శ్రియం || 76 ||

భక్తాన్ తత్పుత్రసుహృదః తన్మాతృపితృసోదరాన్ |

పాహి స్కంద పునశ్చాస్య ద్విపదో యే చతుష్పదః

|| 77 ||

చోరవ్యాఘ్రపిశాచాఋసర్పకీటాదిబాధకాత్ |

భక్తాన్నిశాసు సంరక్షన్ త్రిషు లోకేషు జాగృహి ||

78 ||

దానవేష్వపి దైత్యేషు రాక్షసేష్వప్యరాతిషు |

పిశాచేష్వపి గాంగేయ విక్రమస్వ మహానసి || 79

||

ఆధిభిర్వ్యాధిభిశ్చైవ పీడితానామహర్నిశం |

దూతానాం వపుషి స్వామిన్నాసువోర్జ్జమిషం చ నః

|| 80 ||

అతితీవ్రేణ తపసా తప్యమానా అహర్నిశం |

ఉపాసత త్వాం తప్తాద్యాః అథ హైనం పురర్షయః ||

81 ||

ధ్యానావాహనపూజేజ్యోపరిచర్యాస్తుతిష్వహం |

అజ్ఞో మే సఫలాం పూజాం కృణుహి బ్రహ్మణస్సతే

|| 82 ||

అసురాన్ రాక్షసాన్ కురాన్ దేవయజ్ఞవిఘాతకాన్

|

జహి దేవేశ యస్మాత్త్వం రక్షోహామీవచాతనః || 83

||

దుర్వృత్తేభ్యో ధనం ధత్సే నీచేభ్యోఽపి ధనం బహు

|

న దదాసి కుతో మహ్యం ఏతత్పృచ్ఛామి సంప్రతి

|| 84 ||

ముఖైరేతాన్మహారౌద్రాన్ దూరీకురు జగత్పతే |

మమ స్వమభికాంక్షంతే యే స్తేనా యే చ తస్కరాః

|| 85 ||

గుహ త్వత్పాదభక్తానాం గేహ జాగ్రత్వహర్దివం |

వీరబాహుముఖా వీర తే నిత్యానుచరాస్తవ || 86

||

త్రిషడ్విలోచనేష్వేకదృక్కటాక్షేణ లక్షయన్ |

ఆడ్యం కరోతు మాం స్కందః పర్జన్యో వృష్టిమానివ

|| 87 ||

భయానకాసురానీకకాందిశీకాః పురా ఖలు |

గుహ త్వాం శరణం ప్రాపుః ఇంద్రేణ సహ దేవతాః ||

88 ||

త్వామేవ కీర్తయన్ దేవ ధ్యాయన్ శృణ్వన్

ప్రపూజయన్ |

గుహ త్వత్పాదభక్తోఽహం జీవాని శరదః శతం ||

89 ||

కృపాదుగ్ధాబ్ధికల్లోలాయమానాపాంగవీక్షణ |

దేహి మే గుహ బహ్వయుర్ద్ధీర్ఘాయుస్త్వమిహేశిషే ||

90 ||

పురారాతీక్షణపయః పారావారసుధాకర |

షడ్వక్త్ర ధేహి కృపయా మయి మేధాం మయి

ప్రజాం || 91 ||

భక్తచాతకబృందేష్టవర్షిధారాధర ప్రభో |

అస్మాన్ సంజీవయ స్వామినస్మిన్ లోకే శతం

సమాః || 92 ||

భీతా వయం మహాసేన పథి దుర్గే వనే యతః |

చోరవ్యాఘ్రపిశాచేభ్యః తతో నో అభయం కృధి || 93

||

వ్యాధయః శూలకుష్ఠార్కః ప్రమేహాద్యా యతః సదా |

పీడయంతి పిశాచాద్యాః తతో నో ధేహి భేషజం ||

94 ||

త్వదీయపాదకమలధ్యానవర్మితవిగ్రహాన్ |

కుహకా మోహకాః క్షుద్రాః

మాఽస్మాన్ప్రాపన్న రాతయః || 95 ||

ధనధాన్యపశుక్షేత్రబలేష్వస్మదపేక్షయా |

దేవసేనాపతేఽస్మాకం అధరే సంతు శత్రవః || 96

||

అరాతికులనిర్మూలనాలంకర్మిణవిక్రమ |

అకారణేన బహుధా యో నో ద్వేష్టి స రిష్యతు ||

97 ||

మంత్రైర్యంత్రైస్తథా తంత్రైరౌషధైరాయుధైరపి |
జిఘాంసతి చ యోఽస్మాన్ స ద్విషన్మే బహు
శోచతు || 98 ||

ఆఖండలారీనసురాన్ త్వం తు స్పర్ధావతో యథా |
జిహి గాంగేయ తౌ మర్త్యో యం చాహం ద్వేష్టి
యశ్చ మాం || 99 ||

త్వన్నామకీర్తనపరక్షేమంకరకరాంబుజ |
తమిమం సంహర స్వామిన్ యశ్చ నో ద్వేషతే జనః
|| 100 ||

దూరేఽంతికే వా యః శత్రుః అస్మాననపరాధినః |
శపత్యేనం జిహి స్కంద యశ్చ నః శపతః శపాత్ ||
101 ||

చక్షుషా మనసా వాచా మంత్రేణ హవనేన చ |
తత్కృత్యాం నాశయ స్వామిన్
భ్రాతృవ్యస్యాభిదాసతః || 102 ||

మచ్చిద్రాన్వేషిణః శత్రోః ధనమాయుః ప్రజాః పశూన్
|

సర్వాన్నాశయ శూరఘ్న మా తస్యోచ్ఛేషి కించన

|| 103 ||

అవిద్వాంసశ్చ విద్వాంసః స్వప్న జాగ్రతి వా గుహా |

తేభ్యో మోచయ మాం యద్యదేనాంసి చక్యమా

వయం || 104 ||

వయమూచిమ యద్దేవ జిహ్వాయా దేవహేలనం |

ఏనసో మోచయాగ్నేయ త్వం హి వేత్థ యథాతథం

|| 105 ||

విత్తార్థం వా తథాఽన్యార్థం విప్రార్థం గోఽర్థమేవ వా |

పునీహ్యస్మాంస్తతః స్కంద

యత్కించాన్యతమూదిమ || 106 ||

తమాగసం క్షమస్వ త్వం స్వకీయాభీష్టలిప్సయా |

సంప్రార్థ్య తుభ్యం వాఽన్యస్మై

యద్వాచాఽన్యతమూదిమ || 107 ||

సౌందర్యవల్ల్యా సహితం అంబయా దేవసేనయా |

మహాసేనం భజే దేవం సత్యేన తపసా సహ || 108

||

యో వై పరేద్గుహస్వైనం వేదాంతస్తవమాదరాత్ |

స్కాందాః కటాక్షాస్తస్యోచ్చైరాయుః కీర్తిం ప్రజాం దదుః

|| 109 ||

స్కందస్వైనం వేదపాదస్తవం యో

భక్త్యా నిత్యం శ్రావయేద్వా పరేద్వా |

భూయాసుస్తే తస్య మర్త్యస్య శీఘ్రం

యే యే కామా దుర్లభా మర్త్యలోకే || 110 ||